

TA' MIN KULTANT JIFTAKAR

Ta' Wallace Ph. Gulia

Lill-Maltin mitwielda
wara l-1940.

Ma nafx jekk kienx April jew kienx Ottubru,
naf biss li l-jum kien twil, qarib il-għabex,
u jien kont miexi biex inberred rasi
minn jum ta' qari tqil, ta' studju iebes,
mit-triq ta' Haż-Zabbar għal go Hal-Qormi:
X'hin fil-wita wsalt qabel niehu n-nizla
sejhet b'tinwiha mad-dwar is-sirena
li gġiegħlek taħrab qabel jaqa' l-bini.
Jien f'lehhiet berqa hsibt li nibqa' għaddej;
jekk kenn neħtieg, nistkenn ma' zokk ta' sigra;
ghax f'dak il-beraħ biss xi tir tistenna
tal-għadu li kien sar is-sid tas-sema
mhux tfigh ta' bombi go l-egħlieqi mferrxa.

Dak kien iż-żmien li l-guħ kien fl-aqwa tiegħu;
l-egħfired għaddejjin konna drajnathom;
kif drajna wkoll ix-xehħa fl-isparar
ghax ma kienx fadal biex nisparaw fl-ajru;
u jekk kien baqa' ajruplani tagħna
ma kellniex għalf biżżejjed biex jitilgħu.

X'hin wasalt hemm fejn tibda sew in-nizla
kont qisni xi sultan li jista' jħares
għal fuq il-firxa t'artijietu, kburi!
Hal Qormi, l-Marsa, l-Port il-Kbir, il-Belt.
Hemda fuq l-art... twerdin, twerdin fis-sema,
bl-egħxieren bdew għaddejja minn fuq rasi

il-**Junkers** Germanizi fl-aqwa tagħhom
 bil-ħalfa illi jfarrku dak li baqa'
 fil-Port il-Kbir, fejn kienet ġriet il-kelma
 li diehel **convoy**, jerga' jagħti n-nifs
 lill-Gżira li kulhadd imwerwer stenna
 minn ħin għal ieħor tghajjat: "S'hawn wasalt!"

Wahidhom kienu l-**Junkers**; kont tisthajjel
 liż-żgħażaġh sbieħ ta' fuqhom ferħanin
 għax kollox tagħhom; kull ma jridu jagħmlu;
 kif iridu jtiru, fl-ġholi jew fil-baxx,
 slaten tas-sema bdew jogħdsu w jitiġħu,
 bħal żgħażaġh ferħanin li qed jiftaħru
 bis-sengħa tagħhom sew fil-qbiż ġol-baħar.

U taħt saqajja bdiet titriegħed Malta
 bit-tunnellati tqal ta' ħadid jikwi
 mitfuġh ġo żaqqa. Dħaħen, dħaħen telġħu.
 suwed u bojod, fl-aħħar tal-ħamrija.
 Ma' kull treghida qisek thoss il-wegħħa
 ġol-ghadam tiegħek qrib l-inżul fil-qabar.

'Mma f'daqqa waħda s-sema fuq il-Port
 imtela shajbiet żġħar għax ftaħna n-nar.
 Xi wieħed li kien nieżel ħadha f'wiċċu
 u baqa', baqa', nieżel; ieħor qabad;
 kulhadd imħarbat; u fuq is-shab dehret
 miġemgħa ta' **Spitfires!** Waqqfu n-nar
 u niżlu kollha għal **Junkers** iddisprati —
 Zalzett, zalzett għamluhom, ħerba shiħa.
 M'għajjatx bil-ferħ, ma rasi kburi rfajt:
 IĊ-ĊAĤDA TA' żgħożiti kienet tiswa,
 għalxejn le kienet, beda kien il-bidu...

U llum li f'għomri kelli daqs min kellu
 il-morr u l-ħelu, nemmen dak il-waqt
 kien l-aqwa wieħed f'ħajti, il-quċċata!
 L-ebda waqt ieħor dak il-waqt ma jisboq.
 Nizzik ħajr, Mulej għalih, nizzik ħajr

30/12/'70